



## MINUTI

### Laqgħa tal-Kunsill Lokali – Il-Gudja

### ID-DISA' LEGISLATURA

### Laqgħa Numru 30/09

**It-Tlieta 6 ta' Jannar 2026**

Il-Kunsill Lokali tal-Gudja Itaq' fl-uffiċċju amministrattiv tiegħu li jinsab fl-indirizz 88, Triq Raymond Caruana, il-Gudja fil-ħamsa (5:00pm) ta' filgħaxija.

#### **PREŻENTI:**

Romeo Baldacchino – Sindku  
Andrew Dalli – Viċi Sindku  
Claire Chetcuti – Kunsilliera

#### **ASSENTI b'APOLOGIJI (Skont Ordni Permanenti 14A (3):**

Stefan Caruana – Kunsillier  
Marija Micallef Bailey – Kunsilliera

#### **ASSENTI**

Nil

#### **UFFIĊJALI PREŻENTI:**

Lara Mascena - Segretarju Eżekuttiv

---

## AGENDA

- 30.1 Qari tal-ittri ta' apologiji;
- 30.2 Kunsiderazzjoni u approvazzjoni tal-Minuti;
- 30.3 Komunikazzjoni mis-Sindku;
- 30.4 Approvazzjoni tar-Rapport Amministrattiv għas-sena 2025;
- 30.5 Approvazzjoni tal-Budget għas-sena 2026;
- 30.6 Twegibiet għall-mistoqsijiet tal-Kunsillieri;
- 30.7 Temi oħra tal-Kunsill Lokali; a. Ġnien Raymond Caruana – progress  
b. Miz 4.3: Toroq Rurali – progress Tender  
GLC01/2023: The Major Rehabilitation of Rural  
Passageways in Tal-Għoljiet and Sqaq il-  
Logġa in Gudja - progress  
c. Proġett tal-Ġnien ta' fejn il-Palazz – progress  
d. Proġett tal-Housing Estate - progress
- 30.8 Rapporti;
- 30.9 Kunsiderazzjoni u approvazzjoni tal-iskeda ta' pagamenti;
- 30.10 Tmiem tal-laqgħa u data tas-seduta li jmiss.

---

### Minuti

#### Tmexxija u ftuħ tal-laqgħa

Is-Sindku ppresedja l-laqgħa. Il-laqgħa bdiet fil-ħamsa (5:00pm) wara talba qasira minn dawk kollha preżenti.

#### 30.1 Qari tal-Ittri ta' Apologiji;

Is-Sindku nforma lil dawk preżenti li kien hemm żewġ ittri ta' apologija mill-kunsilliera S.Caruana u M. Micallef Bailey minħabba impenji oħra personali.

#### 30.2 Kunsiderazzjoni u Approvazzjoni tal-Minuti;

Dawn il-minuti ġew iċċirkulati qabel il-laqgħa tal-Kunsill u ġew mehuda bħala moqrija.

Il-Kunsill b'vot unanimu approva dawn il-minuti nru 28/09 nem con.

### 30.3 Komunikazzjoni mis-Sindku;

30.3.1 Is-Sindku għamel referenza għall-ittra li kienet intbagħtet minn TM dwar sistema ta' one way ġdida fi Triq Santa Marija, fejn din kienet ser toħloq problema speċjalment fi żmien ta' festi meta hafna toroq ikunu magħluqin minħabba l-armar. Is-Sindku propona sabiex it-triq tithalla kif inhi. Dawk prezenti qabblu ma' dak proponut mis-Sindku.

30.3.2 Is-Sindku għamel referenza għas-sitwazzjoni tal-magna tal-BCRS, fejn talab sabiex il-Kunsill jerga' jinbghat fuq l-aħħar email li kien bghat.

30.3.3 Is-Sindku għamel referenza għax-xogħlijiet li ser isiru tal-fence mad-dawra tal-pitch tal-football fi Ġnien Raymond Caruana, fejn il-Kunsill gie nformat mingħand min ser jaħdem li jkun aħjar jekk titella' filata oħra ħalli xogħol jsir iktar b'saħħtu. Giet prezentata l-kwotazzjoni għal dan ix-xogħol. Dawk prezenti approvaw din il-kwotazzjoni.

30.3.4 Giet prezentata l-kwotazzjoni għal żbir ta' sigra fil-Housing Estate tal-Mithna. Din il-kwotazzjoni giet approvata minn dawk kollha prezenti.

30.3.5 Giet prezentata korrisondenza dwar il-korsijiet tal-Lifelong Learning. Dawk prezenti qabblu li l-Kunsill japplika biex isiru xi korsijiet ġewwa l-Gudja bħal ma sar fi snin passati.

30.3.6 Gie prezentat ir-rapport għax-xahar ta' Dicembru 2025 preparat mill-Contracts Manager.

30.3.7 Is-Sindku għamel referenza għat-tiżjin tas-slaleb għal matul il-Ġimgħa Mqaddsa 2026 li dan isir minn tlett għaqdiet tal-lokal. Wara diskussjoni, dawk prezenti qabblu li jsir dan it-tiżjin bħas-snin ta' qabel.

30.3.8 Is-Sindku għamel referenza għall-attivitá tal-Karnival li ser isir nhar il-Ġimgħa 13 ta' Frar 2026, fejn propona li jieħu sehem iż-żewġ baned tal-lokal u kif ukoll tinħareġ sejha biex l-għaqdiet jarmaw waqt din l-attivitá. Dawk prezenti qabblu ma' dak propost.

30.8.9 Giet prezentata l-korrisondenza bl-approvazzjoni li l-Kunsill irċieva mingħand TM dwar installazzjoni ta' bollards fi Vjal it-Torri.

30.8.10 Giet prezentata l-korrisondenza bl-approvazzjoni li l-Kunsill irċieva mingħand TM dwar new Traffic Management fi Triq il-Lewz u Triq Bettina.

30.8.11 Is-Sindku għamel referenza għal korrisondenza li l-Kunsill irċieva mingħand il-Kunsill Lokali ta' Santa Luċija fejn talbu sabiex jieħdu parti minn Triq tal-Lampat li taqa' taht il-konfini tal-Gudja. Is-Sindku qal li lokalita' tal-Gudja ma tistax titlef aktar mit-toroq tagħha. Is-Sindku qal li ma jisgħtax ikun li wara 30 sena nkomplu nitilfu aktar toroq. Il-Kunsill irid igib lura dawk it-toroq li ħadulna. Is-Sindku qal li m'għandu l-ebda nteress li jattendi għal laqgħa u l-ebda nteress biex jintalahaq ftehim. Dawk prezenti qabblu ma' dak propost mis-Sindku.

30.8.12 Is-Sindku propona sabiex Triq Santa Marija ma' Triq Mons. Pawlu Mallia isir parti mill-iskema ta' parkeġġ irriservat. Dwar dan kien hemm qbil minn dawk prezenti.

30.8.13 Is-Sindku għamel referenza għas-sitwazzjoni tal-karozzi tal-kiri fl-area ta' Hal-Resqun, fejn matul il-festi tal-Milied din il-problema kienet ikbar għal fatt li f'dawn iż-żminijiet isir iktar safar.

30.8.14 Is-Sindku għamel referenza għall-attività li ser isir f'Mejju li ġej, fejn gie proponut sabiex il-Kunsill jistieden lis-Sindki kollha li jagħmlu parti mir-Regjun. Il-Kunsill jagħmel avviż għal dawk il-bdiewa li huma nteressati li jesebixxu l-materjal u għodod tagħhom f'din l-attività. Is-Sindku ssuġerixxa li nkellmu wkoll lill-Leon Promotions biex jgħinna f'din l-attività.

#### **30.4 Approvazzjoni tar-Rapport Amministrattiv għas-sena 2025;**

Is-Sindku preżenta r-Rapport Amministrattiv, fejn kienu preżentati x-xogħlijiet kollha li saru matul is-sena 2025 u għal ħidma li ser tkun qed titwettaq fis-sena 2026. Dan ir-rapport gie approvat minn dawk kollha preżenti.

#### **30.5 Approvazzjoni tal-Budget għas-sena 2026;**

Gie preżentat il-Budget għas-sena 2026 wara li saret il-laqqgħa Annwali tal-Lokalita'. Is-Segretarju Eżekuttiv spjegat li ma kien hemm l-ebda tibdil għal fatt li għal laqqgħa ma kien attenda ħadd u għalhekk ma kien hemm l-ebda suġġerimenti fuq proġetti jew xogħlijiet oħra.

#### **30.6 Twegġibiet għall-mistoqsijiet tal-Kunsillieri;**

30.06.1 Il-Kunsilliera C Chetcuti għamlet referenza għall-applikazzjoni relatata mall-bini ta' krematorju fil-Gudja. Is-Sinjura Chetcuti ziedet tgħid li l-każ ser jerga' jmur lura għand il-PA. Is-Sinjura Chetcuti talbet biex nitkellmu mall-persuna li kien qed jirrappreżenta lill-Kunsill u ninfurmawh b'din l-informazzjoni. Ziedet tgħid li r-rappreżentant tal-Kunsill ma kienx preżenti f'dawn l-aħħar seduti tal-appell.

30.06.2 Il-Kunsilliera C Chetcuti għamlet referenza għall-bollards li twaħħlu fi Triq Hal-Resqun, fejn talbet sabiex hemm xi bollards minnhom hemm bżonn li jitressqu ftit 'l ġewwa. Is-Sindku ħa nota u ser ikun qed jara sitwazzjoni.

#### **30.7 Temi oħra tal-Kunsill Lokali;**

- a. Ġnien Raymond Caruana – progress
- b. Miż 4.4: Hitan tas-Sejjieħ – progress
- c. Miż 4.3 – Toroq Rurali – progress
- d. Proġett tal-Pjazza – progress
- e. Proġett tal-Ġnien ta' fejn il-Palazz – progress
- f. Proġett ta' Rinovazzjoni tal-Latrina Pubblika – progress

#### **30.8 Rapport;**

Item 30.4 u Item 30.5

### 30.9 Kunsiderazzjoni u approvazzjoni tal-iskeda ta' pagamenti;

Il-pagamenti nru 20/9 kif ipprezentata giet ipproponuta mill-Viċi Sindku A. Dalli u sekondata mill-Kunsilliera C. Chetcuti għall-ammont totali ta' €39,687.69 u giet approvata nem con.

### 30.10 Tmiem tal-laqgħa u data tas-seduta li jmiss.

Il-Laqgħa ntemmet fis-sitta u kwart ta' filgħaxija (6:15pm). Is-Sindku aġġorna l-laqgħa għal nhar il-Ħamis 5 ta' Frar 2026 fil-5.00pm fuq agenda li tigi ċċirkulata għand il-Kunsilliera kollha qabel il-laqgħa.

Konfermati, illum il-Ħamis 5 ta' Frar 2026



ffirmati  
Romeo Baldacchino  
Sindku



ffirmati  
Lara Mascena  
Segretarju Eżekuttiv